



இராணிப்பேட்டை மாவட்ட தி.மு.க. மாவட்டப் பொறியாளர் அணி சார்பில் முத்தமிழ் அறிஞர் கலைஞர் அவர்களின் நூற்றாண்டு விழாவை யொட்டி பொறியியல் கல்லூரி மாணவர்களுக்கு மாநிலம் தழுவிய மாபெரும் பேச்சு போட்டியில் அமைச்சர் இராணிப்பேட்டை ஆர்.காந்தி வெற்றி பெற்ற மாணவ, மாணவியர்களுக்கு பரிசு வழங்கினார். இதில் ஆர்.வினோத் காந்தி, ஜே.எஸ்.சுஸ்வரூப்பன் எம்.எல்.ஏ., ஏ.கே.சுந்தர முர்த்தி, துரை மஸ்தான், குமுதா குமார், பெ.வழுவேலு, சி.பெரியசாமி, வேதா ஸ்ரீனிவாஸ் மற்றும் கழகத்தினர் கலந்து கொண்டனர்.

கழக மூத்த முன்னோடி - வழக்கறிஞர்

இரெ.இளம்வழி 53ஆம் ஆண்டு நினைவேந்தல் நிகழ்ச்சி!

கோ.ஐயப்பன் எம்.எல்.ஏ. - இள.புகழேந்தி தலைமை! பழக்கடை ராஜா நிகழ்ச்சி ஏற்பாடு!


கடலூர், அக். 22 - கழக மூத்த முன்னோடி - வழக்கறிஞர் கடலூர் இரெ.இளம்வழி அவர்களின் 53ஆம் ஆண்டு நினைவேந்தல் நிகழ்ச்சி இன்று (22.10.2023 - ஞாயிற்றுக்கிழமை) காலை 10.00 மணி யளவில் நடைபெறுகிறது. இரெ.இளம்வழி அவர்களின் நினைவேந்தல் முன்னாள் தலைவர் பி.பழனிவேல் ஆகியோர் முன்னையாறு சாலையில் அமைந்துள்ள அன்னாரது நினைவிடத்தில் நினைவுஞ்சலி செலுத்தப்படுகிறது.

இந்நிகழ்ச்சிக்கு கடலூர் சட்டமன்ற உறுப்பினர் கோ.ஐயப்பன், கழகத் தேர்தல் பணிக்குழுச் செயலாளரும் - இரெ.இளம்வழி அவர்களின் புதல்வருமான இள.புகழேந்தி ஆகியோர் தலைமை வகிக்கிறார்கள். கடலூர் மாநகராட்சி மேயர் திருமதி சுந்தரி ராஜா, மாநகராணைவர் பி.பழனிவேல் ஆகியோர் முன்னிலை வகிக்கின்றனர்.

அது சமயம் மாவட்டக் கழக நிர்வாகிகள், மாநகரக் கழக நிர்வாகிகள், பகுதி

கழக நிர்வாகிகள், மாநகராட்சி மாமன்ற உறுப்பினர்கள், முன்னாள் சட்டமன்ற உறுப்பினர்கள், முன்னாள் நகரமன்ற தலைவர்கள், வட்டக் கழகச் செயலாளர்கள், முன்னாள் கிளைக் கழக செயலாளர்கள், வட்டக் கழக நிர்வாகிகள், முன்னாள் இளைஞரணி நிர்வாகிகள், நகரமன்ற உறுப்பினர்கள், இளைஞர் அணி, மாணவர் அணி, வழக்கறிஞர் அணி, பொறியாளர் அணி, மீனவர் அணி, தகவல் தொழில்நுட்ப அணி, வாக்குச்சாவுட நிலைக்குழு முகவர்கள்

BLA-2, தொண்டர் அணி, நெசவாளர் அணி, வர்த்தகர் அணி, கலை இலக்கிய பகுத்தறிவுப் பேரவை, இலக்கிய அணி, தொ.மு.ச. நிர்வாகிகள், மகளிர் அணி, ஆதிதிராவிடர் நலக்குழு, முன்னாள் கிளைக் கழக நிர்வாகிகள், முன்னாள் இளைஞரணி நிர்வாகிகள் மற்றும் கழக உறுப்பினர்கள் அனைவரும் கலந்துகொண்டு அஞ்சலி செலுத்திடுமாறு கடலூர் மாநகரக் கழகச் செயலாளர் பழக்கடை கே.எஸ்.ராஜா கேட்டுக்கொண்டுள்ளார்.



தமிழ்நாட்டில் நீடேற்றை ரத்து செய்யக்கோரி ஜனாதிபதிக்கு கையெழுத்து இயக்கம் வேலூர் மாவட்ட தி.மு.க. அலுவலகத்தில் மாவட்ட கழகச் செயலாளர் ஏ.பி.நந்தகுமார் எம்.எல்.ஏ. தலைமையில் நடந்தது. அருகில் அவைத்தலைவர் தி.அ.முகமதுசகி, அமைப்புச்சாரா ஓட்டுனர் அணி தலைவர் - நாடாளுமன்ற உறுப்பினர் டி.எம்.கதிர் ஆனந்த், மாநில செயலாளர் டி.செங்குட்டுவன், அமலு விஜயன் எம்.எல்.ஏ., ராஜேஸ்வரி, மோகன்காந்தி, தி.அ.முகமதுசகி, எம்.சுனில்குமார், க.ராஜமார்த்தாண்டன், பி.எம்.தேவராஜ், வி.எம்.வி.ஏ.பாலாஜி, நவீன் குமார், யு.ரவிக்குமார், முரளி பாஸ்கர், கே.சி.சுரேஷ்குமார், இப்ராகிம், திணைஞ்குமார், சதிஷ், பன்னீர் செல்வம் மற்றும் கழக நிர்வாகிகள் கலந்து கொண்டனர்.

கழக மகளிர் உரிமை மாநாடு:

நாட்டின் கவனத்தை ஈர்த்துள்ளது!

தி.மு.க. அணியின் மகளிர் சார்பில், தமிழ்நாடு முதலமைச்சர் மு.க.ஸ்டாலின் தலைமையில், துணைப் பொதுச் செயலாளர் கனிமொழி கருணாநிதி அவர்களின் முன்னெடுப்பில் நடைபெற்ற மகளிர் உரிமை மாநாடு தமிழ்நாடு மட்டுமின்றி இந்திய அளவில் சத்தமின்றி ஒரு சாதனையை நிகழ்த்தியிருக்கிறது.

நீண்டகாலமாக அரசியலில் பெண்கள் ஒரு பாங்கு மட்டுமே என்ற பிம்பத்தை உடைத்து, பெண்கள் தவிர்க்க இயலாத முக்கிய பாங்கு என்பதை உணர்த்தியிருக்கிறது. மேலும் இந்தியா கூட்டணிக்கு கட்சியின் பெண் தலைவர்கள் இணைந்து ஒரு மாபெரும் மாநாட்டை நடத்தி அதனை ஒட்டுமொத்த இந்தியாவின் பேசுபொருளாகக் உள்ளனர். பா.ஜ.க. ஆட்சியில் பெண்கள் எதிர்கொள்ளும் பிரச்சினை, அவர்களின் உரிமைக்கான குரல், அரசியலில் பெண்களை அதிகாரப்படுத்த வேண்டிய காலத்தின் கட்டாயமான முடிக்கங்களை ஒங்கி ஒலித்துள்ளது இந்த மாநாடு.

பெண்கள் முழு விடுதலைப் பெற்று ஆண்களைப் போல சரிநிகராக வாழ்வதற்கு தன் வாழ்வை சிந்தனை களமாக்கிய பெரியார், இன்று இருந்திருந்தால் தி.மு.க மகளிரணி சார்பில் கடந்த வாரம் சென்னையில் நடந்த 'மகளிர் உரிமை மாநாட்டை' கண்டு அகம் மகழ்ந்திருப்பார்.

அவர் விட்டுச் சென்ற போராட்டங்களை இன்று நமது கழகத் தலைவர் தளபதி அவர்களும் கழக துணைப் பொதுச்செயலாளர் கனிமொழி கருணாநிதி அவர்களும் நமது கழக மகளிரணியும் இன்னும் உயிர்ப்போடும் மன உறுதியோடும் கொண்டுச் செல்வதை கண்டு பூரித்திருப்பார்.

ஆம், அப்படி நாம் பெருமிதம் கொள்ளும் அளவுக்குத்தான் மகளிர் உரிமை மாநாடு நடந்திருக்கிறது. ஜனநாயகத்தின் மீது நம்பிக்கைக் கொண்டோர் யாவரும், பாசிசத்தை வேரறுக்க ஓரணியாக ஒன்று திரண்டிருக்கும் இந்தச் சூழலில், இந்திய துணைக்கண்டமே உற்றுநோக்கும் வகையில், மாபெரும் ஆளுமைகளை அழைத்து மகளிர் உரிமைகளுக்காக ஒருமித்த குரலாக ஒலிக்கச் செய்திருக்கிறது, நம் மகளிர் உரிமை மாநாடு!

தலைவர் கலைஞர் அவர்களின் நூற்றாண்டை கொண்டாடிவரும் இவ்வேளையில், மகளிர் முன்னேற்றத்திற்கு அரும்பாடுபட்ட அவரது நினைவாக இந்த மகளிர் உரிமை மாநாடு நடத்தியிருப்பது மிகப் பொருத்தமாகும்.

பெரியார் கண்ட கனவை நெஞ்சில் சுமந்து, பெண்களுக்கு ஏற்றமிரு எதிர்காலம் அமைத்திட பல முன்னோடித் திட்டங்களால் இருளடைத்து ஒளிப் பாய்ச்சியவர் கலைஞர் அவர்கள். பெண்களுக்கு சொத்துரிமை, அரசு பணிகளிலும், உள்ளாட்சித் தேர்தல்களிலும் இடஒதுக்கீடு, கல்வியை ஊக்குவிக்கும் வகையில் திருமண உதவித் திட்டம் போன்ற கணக்கற்ற திட்டங்களை நாம் உதாரணம் சொல்லலாம், இத்திட்டங்கள் தமிழ்நாட்டிற்கு மட்டுமின்றி பிற மாநிலங்களிலும் பின்னாளில் ஒன்றிய அரசும் தனது கொள்கைகளாக வரிந்துக் கட்டி இந்தியா முழுமைக்கும் விரிவுபடுத்தியது வரலாறு.

இதே சென்னை மாநகரில், 1938ல் நமது சுயமரியாதை இயக்கத்தின் முன்னோடியான நீலாம்பிகை அம்மையார் தலைமையில் நடைபெற்ற தமிழ்நாடு பெண்கள் மாநாட்டில் தான் தந்தை பெரியாருக்கு 'பெரியார்' என திராவிட இயக்க முன்னோடிகளால் பெயர் சூட்டப்பட்டது. அன்றைய மாநாட்டில்தான் பெண் விடுதலை, சாதி மறுப்பு திருமணம் செய்தல், பெண்கள் மறுமணம் செய்தல், சமயசார்பற்ற முறையில் திருமணம் செய்தல், இந்தத் திணிப்புக்கு எதிர்ப்பு, தமிழ் மொழிப்பாதுகாப்பு, ஆளுநரின் தலையிடலுக்குக் கண்டனம் உள்ளிட்ட சுயமரியாதைத் தீர்மானங்களும் நிறைவேற்றப்பட்டன.

வரலாறு அறிந்தவர்கள், 85 ஆண்டுகளுக்கு முன் நடந்த அந்த மாநாட்டை, கடந்த வாரத்தில் நினைத்துப் பார்த்திருப்பார்கள். ஏன் என்றால், மொழித் திணிப்பு, மாநில உரிமை, இந்தியாவின் பன்முகத் தன்மையை சிதைக்கும் ஒற்றைத் தன்மை ஆட்சி, நிச்சயமற்ற நிலையில் சிறுபான்மையினர் எதிர்காலம் என பல்வேறு நிகழ்வுகளும் அதே நிலையை உணர்த்துகின்றன. அன்று தந்தை பெரியார் முன்னிகர நடைபெற்ற மாநாடு மற்றும் அதன் விளைவுகள் சமூகத்தில் பல்வேறு வகையிலும் தாக்கம் செலுத்தின. அதனைத் தொடர்ந்து ஆட்சிக்கு வந்த தி.மு.க. மாநாட்டின் பல்வேறு தீர்மானங்களை அரசின் சட்டங்களாக்கியது, மகளிர் மட்டுமின்றி மாநிலமே வளரும் வகையில் வளர்ச்சித் திட்டங்களாக்கியது.

இன்று, நம் முதலமைச்சர் தளபதி அவர்கள் தமிழ்நாட்டின் தலைமைப்பெற்று, பெரியாரின் கலைஞரின் வழியில் விலையுயிலா நகரப் பேருந்து திட்டம், உயர் கல்விக்கு வழிகோலும் புதுமைப் பெண் திட்டம், இல்

லத்தரசிகளின் உழைப்பை அங்கீகரித்து கலைஞர் மகளிர் உரிமைத் தொகை என பெண்களின் முன்னேற்றத்திற்கான திட்டங்களை சாதனைத் தடத்தில் தொடர்கிறார்.

மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் மற்றும் சிறு, குறு, நடுத்தர தொழில்துறை அமைச்சர் தா.மோ.அன்புர சன் ஆகியோர் இணைந்து, தமிழ்நாட்டின் பல்வேறு பகுதிகளில் இருந்தும் 20 ஆயிரத்திற்கும் மேற்பட்ட பெண்களை சென்னை நந்தனம் ஓய்.எம்.சி.ஏ., மைதானத்தில் ஒருங்கிணைத்து, மேடை வடிவமைப்பு, கழகத்தின் வரலாற்றின் முக்கியத் தருணங்களை பக்க வாட்டில் காட்சிகளாகவும், அனைவருக்குமான குழிநீர், ஓய்வறை மற்றும் பிற தேவைகளை சிறப்பான முறையில் ஏற்படுத்தி இருந்தனர்.

பாசிச பா.ஜ.க.வை வீழ்த்த இந்தியா கூட்டணிக்கு கட்சிகள் பொங்குரு, மும்பை என நாட்டின் பல்வேறு பகுதிகளில் ஆலோசனைக் கூட்டம் நடத்தியிருக்கின்றனர். கழகத் துணைப் பொதுச் செயலாளர் கனிமொழி கருணாநிதி அவர்கள் இந்த சூழ்நிலையை சிறப்பாக பயன்படுத்தி, காங்கிரஸின் முன்னாள் தலைவர், காஷ்மீரின் முன்னாள் முதலமைச்சர் முதல் கடைக்கோடி தமிழ்நாட்டின் பெண்களின் பிரதிநிதிகள் வரை பெண் ஆளுமைகளை ஒருங்கிணைத்து, மாநாட்டினை நடத்தினார். இத்தகைய மாநாடுகள் இந்தியா அணியிலுள்ள கட்சிகளுக்கு கருத்தொற்றுமை ஏற்படுத்தவும், கட்சிகள் இணைந்து செயலாற்றவும் வழிவகை செய்யும், இதனால்

ரத்னா லோகேஸ்வரன்,

மாநில மகளிரணி சமூக வலைதள பொறுப்பாளர்
சென்னை பெருநகர மாநகராட்சி மாமன்ற உறுப்பினர்



பா.ஜ.க.விற்கு எதிரான அணியில் பெண்களின் பங்கை அங்கீகரித்தும் அவர்களை பா.ஜ.க.விற்கு எதிரான முன்கள போர் வீராங்கனைகளாக மாற்றும் வரலாற்று முன்னெடுப்பை மேற்கொண்டுள்ளார்.

பெரியாரின் "பெண் ஏன் அடிமையானாள்?" புத்தகம் குறித்து காங்கிரஸ் பொதுச் செயலாளர் ப்ரியங்கா காந்தி பேசியது முதல் கலைஞர் அவர்களின் பெண் விடுதலைக்கான திட்டங்களை காஷ்மீர், மேற்கு வங்கம் என இந்தியாவின் பல்வேறு பகுதிகளை சேர்ந்த அரசியல் ஆளுமைகள் புகழாரம் அளித்தது, முதலமைச்சர் மு.க.ஸ்டாலினை அண்ணன் என்றும் தலைவர் என்றும் பிற மாநில அமைச்சர்கள், நாடாளுமன்ற உறுப்பினர்கள் பேசியதும், கனிமொழி கருணாநிதி அவர்களுடனான தங்கள் நாடாளுமன்ற நினைவுகளை மாற்றுக்கட்சியின் முக்கிய ஆளுமைகள் நினைவுகூர்ந்ததும் திராவிட முன்னேற்றக் கழகத்தின் அனைத்து உடன்பிறப்புகளும் கொண்டாட வேண்டிய தருணமாகும்.

இன்றைய பா.ஜ.க.விற்கு எதிரான அமைப்புகளின் பெண் தலைவர்களை கொண்டு ஒருங்கிணைக்கப் பட்ட இந்த மாநாடு இன்றைய தேசத்தின் முக்கிய பிரச்சனைகளை எதிர்கொள்ளவும், எதிர்கால இந்தியாவின் தேவைகளை உணர்த்தவும் உதவியுள்ளது. முன்னெப்போதும் இல்லாத வகையில், தி.மு.க. போன்ற சமூக நீதிக்கட்சிகளைத் தாண்டி, காங்கிரஸ் போன்ற தேசிய கட்சிகளின் முக்கிய ஆளுமைகளான சோனியா காந்தி, ப்ரியங்கா காந்தி போன்றோர் சாதிவாரி கணக்கெடுப்பு, பிற்படுத்தப்பட்டோர் இடஒதுக்கீடு போன்றவற்றை பேசியுள்ளதும், இவற்றை நாங்கள் நிறைவேற்றுவோம் என்று உறுதியளிப்பதும் அரசியல் வானில் நிகழும் அரிய நிகழ்வுகளாகும்.

மாநாடு தொடங்குவதற்கு முன்பே இதன் வெற்றி உறுதி செய்யப்பட்டது. நிகழ்ச்சி தொடங்க சில மணி நேரங்கள் இருக்கும்போதே ஆளும் பா.ஜ.க.வினர் மாநாட்டின் நோக்கம் குறித்து ஒரு வார்த்தை கூட பேசாமல், தி.மு.க. மீதான தங்களின் வன்மங்களை கொட்டித் தீர்த்தனர். தொடர்ந்து சில நாட்களுக்கும் தங்களின் அனைத்து பேட்டியிலும் மாநாட்டின் வெற்றியை ஜீரணிக்க முடியாமல், அவதூறுகளை வாரி இறைத்தனர், ஆனால் மக்களுக்கு தெரியும் யார் தங்களுக்கான உரிமைகளை உறுதி செய்தது என்று, யார் தங்களுக்கான திட்டங்களை தொடர்ந்து ஏற்படுத்தி வருகின்றனர் என்று. இனியும் பெண்கள் ஏமாற மாட்டார்கள். பா.ஜ.க.வின் போலி மகளிர் இடஒதுக்கீடு மசோதா போன்ற தேர்தல் நாடகங்கள் இனியும் எடுபடாது.

நாங்கள் தமிழ்நாட்டின் பெண்கள். தந்தை பெரியார், பேரறிஞர் அண்ணா, தலைவர் கலைஞர் ஆகியோரின் கரம் பற்றி திராவிட இயக்கத்தின் வழி வந்தவர்கள். நாங்கள் சுயமரியாதை உணர்வடைந்து, தலைநிமிர்ந்து பல காலம் ஆகிவிட்டது. இனி ஒருபோதும் எங்களின் தலை குனியப்போவதில்லை.